

Олн дунд спортин көдлмш

делгрүлхмн

Эн джил мана таньгъчд хавр урдкасн невчк ора эклв. Болв физкультурникүд хавриг урдасн тосцхав.

Мартин 16-д болсн СССР-н Деед Советин суньгъврт нер-адсн эстафетмүд мана таньгъчин райодар болн Элстд болцхав. Мартин 9-д „Советская Калмыкия“ гидг газетин нертә мбрән маргъанд Элстин гиигн атлетикин 120 спортсмен дөрлдцхав. Эн мбрәг негдгч дундин школин сургъульчнр шуув.

Гиигн атлетикин спортсменмүдлә хамдан волейболистнр, футболистнр болн нань чигн алдан спортсменмүд бас гарч дорлданд белдвр кецхав. Западн района волейболистнр болн футболистнр апрель сарин туршарт районаннь маргъанд орлццхав. Района футболин мбрән дөрлдәнд 10 команд наадджана. Нидн джиләс эрт хаврин спортин цаг эн джил Каспийск, Яшалтинск, Черноземельск, Юстинск райодар эклв. Делкән көдлмшчнрин байрин ддр—Майин нег шинд нерәдсн дөрлдәс Элстд болн кесг райодар апрелин 27-с авн майин 3 күртл болцхав. Гиигн атлетикин, волейболин болн футболин дөрлдәсд, мбрнә урданд ик олн әмтн хурцхав.

Черноземельск района партийн, советск, комсомольск болн общественн организацсин нилчәр майин нег шинлә эн района физкультурникүд сән белг авцхав—района стадион кегддж дуусглад, энд байрин сән ддр болв.

КПСС-н Хальмг таньгъчин комитет физкультурн болн спортин көдлмш мана таньгъчд делгрүлхин туск шиидвр одахн гаргъв. Эн джил мана таньгъчд—маргъадин, дөрлдәнә болн спартакиадмудин джилд хуврджәнә. Ода таньгъчин школмудар спартакиадмуд болджана. Май сард райодар сургъульчнрин болн цертг морлх көвүдин спартакиадмуд болхмн. Июнь сарин 15—16-д таньгъчин сургъульчнрин спартакиад Элстд болхмн. Август сард 8 зүсн спор-

тар: гиигн болн күнд атлетикәр, велосипедәр, городкигъяр, бу халгъна, хальмгар ббк ноолдлгъна, волейболар болн футболар таньгъчин негдгч спартакиад болхмн. Болв эн ик чинртә кергт цуг райод болгъар белдвр әдл сән кегдджәцхәхш. Ода бийнь Целинн, Приозерн, Приютненск болн Сарпинск райодар сән белдвр экләд уга.

КПСС-н района комитетс болн района күцәгч комитетс физкультурн болн спортивн көдлмшин тускар сонъсдж, дөнъ-нөкд болад уга.

Элст балгъсн—мана хотл балгъсн. Август сард Хальмг таньгъчин негдгч спартакиад энд болхмн. Тер учрар Элстин стадион, спортивн зал болн наадк спортивн площадк сәәнәр ясгддж кеерүлгдх зөвтә. КПСС-н Хальмг таньгъчин комитетин шиидвр гарад сар болдж йовна, болв Элстд кегдджәх белдвр медгдхш. КПСС-н Элст балгъсна комитетин негдгч сегләтр Трубицын А. А., балгъсна күцәгч комитетин ахлач Джимбинов А. М. хойр спартакиадин оргкомитетин члед, тер бийнь эдн ода күртл дөнъ күргәд уга.

ВЛКСМ-н таньгъчин комитет, физкультурн болн спортин комитет, таньгъчин профсовет эн ик чинртә кергт бас шунмгъа кевәр орлцджахш.

Зуна спортин цагин туг дргдв. Болв түрун болсн дөрлдәс физкультурн болн спортивн организацсин көдлмшт бәәх дуту-дундиг медүлв. Эн дуту-дундиг чиклдж, зуна спортин цагиг сәәнәр кедж, Хальмг таньгъчин негдгч спартакиадиг ик диидвртәгъяр тосдж, СССР-н Келн-әмтнә хойрдгч спартакиадт чинртә белдвр кех—олн-әмтнә керг. Тер учрар партийн, советск болн общественн организацс цугъар орлцх йоста.

Хальмг таньгъчин физкультурникүд болн спортсменс спортивн болн физкультурн көдлмшән ясрулдж, ик диидвртәгъяр таньгъчин негдгч спартакиадиг тосцхах зөвтә.